



जावक क्र. विशेष कक्ष/अ-०४/२०२५-२६/ १८

दि. १७/०५/२०२५

परिपत्रक :

विषय : विद्यापीठातील पदव्युत्तर विभाग, संचलित व संलग्न महाविद्यालयांतील अभ्यासक्रमांत विद्यार्थ्यांना द्यावयाच्या प्रवेशासंबंधात अनुसरावयाची कार्यपद्धती ...

संदर्भ : १) विद्यापीठ अनुदान आयोगाची पत्र क्रमांक :

- D.O.No.F.1-6/89(SCT), दि. 30.07.1989,
- D.O.No.F.1-4/97(SCT), दि. 18.06.1997,
- F.1-5/2006(SCT), दि. 25.08.2006

२) महाराष्ट्र शासन, उच्च व तंत्र आणि सेवायोजन विभाग/सा.प्र.वि., मंत्रालय यांचे

- शा. नि. क्र. युएसजी-१४९३/(२४२८)/विशि-४, दि. २३.०६.१९९४
- शा. नि. क्र. युएसजी-१४९४/१६११४/(२९०३)/विशि-४, दि. १९.०९.१९९५
- शा. नि. क्र. टीईएम ३३९७/१२९२६/(९०८६)तांशि-१, दि. ११.०७.१९९७
- पत्र क्र. बीयुसी-२००९/(२३/९)मशि-५, दि. २३.०९.२००९
- शा. परि. क्र. संकीर्ण-२०१९/प्र.क्र.२२/विशि-३, दि. ०८.०३.२०१९

३) महाराष्ट्र अॅक्ट नं. XXX ऑफ २००६, दि. ०१.०८.२००६

४) महाराष्ट्र शासन, सामान्य प्रशासन विभाग, मंत्रालय यांचा,

- शा. नि. क्र. बीसीसी-१०९४/सीआर-५७/९४/१६-ब, दि. ०५.१२.१९९४

५) महाराष्ट्र अॅक्ट नं. XVI ऑफ २०२४, दि. २६.०२.२०२४ (सा.शै.मा.व.)

महोदया / महोदय,

विद्यापीठ अनुदान आयोग, नवी दिल्ली आणि महाराष्ट्र राज्य शासनाने वेळोवेळी निर्गमित केलेल्या मार्गदर्शक तत्वांनुसार, विद्यापीठातील विविध पदव्युत्तर विभाग, संचलित व संलग्न महाविद्यालयांतील सर्व अनुदानित व विना-अनुदानित (पदवी, पदव्युत्तर, एम.फील., पी.एच.डी. वगैरे... सर्व) अभ्यासक्रमांतील प्रवेशामध्ये आरक्षण धोरणाची अंमलबजावणी करणेचे निर्देश आहेत. त्यानुसार अभ्यासक्रमांमध्ये विद्यार्थ्यांना द्यावयाच्या प्रवेशासंबंधात अनुसरावयाची कार्यपद्धती खालीलप्रमाणे विहित करण्यात येत आहे ;

(१) अभ्यासक्रमाची जाहिरात / प्रसिध्दी करणे :

महाविद्यालय/विभागामध्ये शिकविल्या जाणा-या सर्व अभ्यासक्रमांची आरक्षण संदर्भासह, प्रिंट आणि इलेक्ट्रॉनिक माध्यमांद्वारे योग्य जाहिरात प्रसिध्द करावी.

(२) प्रवेश समिती गठित करणे :

विद्यापीठ अनुदान आयोग व राज्य शासनाने निर्गमित केलेल्या मार्गदर्शक तत्वांनुसार, प्रवेशांमध्ये आरक्षण धोरणाची काटेकोर अंमलबजावणी करण्यासाठी महाविद्यालय/विभाग स्तरावर खालील प्रमाणे 'प्रवेश समिती' गठित करावी. प्रवेश समितीवर शिक्षक किंवा वर्ग 'अ' अधिकारी पैकी एक मागासवर्ग प्रतिनिधी नियुक्त करावा.

अ.क्र.	समिती	संबंधीतांची नावे	पदनाम	सही व दुरध्वनी क्र.
१.	अध्यक्ष			
२.	सदस्य			
३.	सदस्य			
४.	सदस्य			
५.	मागासवर्ग प्रतिनिधी			

ज्या अभ्यासक्रमासाठी केंद्रीयभूत प्रवेश संरचना आहे, त्या महाविद्यालयात/विभागात सदर समिती 'स्थानिक प्रवेश समिती' म्हणून कार्यरत असेल.

(३) अभ्यासक्रम निहाय सामाईक यादी तयार करणे :

शैक्षणिक संस्थांमधील प्रवेशामध्ये 'अभ्यासक्रम निहाय आरक्षण' धोरण लागू आहे. प्रवेश समितीने प्रवेशासाठी अर्ज केलेल्या विद्यार्थ्यांची प्रथम अभ्यासक्रमनिहाय विभागणी करावी. तदनंतर प्रत्येक अभ्यासक्रमनिहाय पात्रताधारक (सर्व) विद्यार्थ्यांची (मागासवर्गीय विद्यार्थ्यांसह) 'गुणवत्ता/गुणांकनिहाय सामाईक यादी' तयार करावी. (थोडक्यात, जेवढे अभ्यासक्रम शिकविले जातात, तेवढ्या स्वतंत्र याद्या तयार होतील.)

(४) अभ्यासक्रम निहाय प्रवेश क्षमतेवर आरक्षण धोरणाची अंमलबजावणी करणे :

प्रत्येक शैक्षणिक संस्थेतील अभ्यासक्रमनिहाय 'एकूण प्रवेश क्षमतेवर आरक्षण' धोरण लागू आहे. त्याप्रमाणे प्रत्येक अभ्यासक्रमाच्या एकूण प्रवेश क्षमतेच्या ३० टक्के जागा खुल्या वर्गाला राहतील आणि ७० टक्के जागा मागास प्रवर्गासाठी खालील प्रमाणात (टक्केवारीप्रमाणे) राखीव असतील ;

अ.क्र.	मागासप्रवर्ग (Backward Class Category)	आरक्षण टक्केवारी
०१.	अनुसूचित जाती (Scheduled Caste)	१३ %
०२.	अनुसूचित जमाती (Scheduled Tribe)	०७ %
०३.	विमुक्त जाती (अ) (De-notified Tribes-A)	०३ %
०४.	भटक्या जमाती (ब) (Nomadic Tribes-B)	२.५ %
०५.	भटक्या जमाती (क) (Nomadic Tribes-C)	३.५ %
०६.	भटक्या जमाती (ड) (Nomadic Tribes-D)	०२ %
०७.	इतर मागासवर्ग (Other Backward Class)	१९ %
०८.	आर्थिकदृष्ट्या दुर्बल घटक (Economically Weaker Section)	१० %
०९.	सा.शै.मा.व. (Socially and Educationally Backward Class)	१० %
	एकूण	७० %

टिप : उपरोक्तपैकी सा.शै.मा.व. या प्रवर्गासाठी असलेले १० टक्के आरक्षण/प्रवेश हे, मा. उच्च न्यायालय, मुंबई येथे रिट याचिका क्र. ३४६८/२०२४ व इतर... मधील न्यायालयाच्या पुढील निर्णयाच्या अधिन असतील.

उपरोक्तप्रमाणे मागास प्रवर्गानिहाय राखीव केलेल्या व खुल्या वर्गाच्या जागा भरण्याची कार्यवाही खालीलप्रमाणे करावी ;

(अ) खुल्या वर्गाच्या ३० टक्के जागा भरणे :

प्रत्येक अभ्यासक्रमनिहाय एकूण प्रवेश क्षमतेच्या ३० टक्के विद्यार्थी संख्या ही खुल्या प्रवर्गातून प्रवेशासाठी पात्र ठरते. त्यासाठी उपरोक्त (३) प्रमाणे तयार केलेली 'गुणवत्ता/गुणांकनिहाय सामाईक यादी' मधील सुरुवातीच्या ३० टक्के विद्यार्थ्यांची खुल्या प्रवर्गासाठी निवड करावी. सदर यादीत निवड झालेल्या मागासवर्गीय प्रवर्गातील विद्यार्थ्यांना खुल्या प्रवर्गातूनच प्रवेश देण्यात यावा, त्यांचा समावेश मागासवर्गीय प्रवर्गासाठी तयार केलेल्या यादीत करू नये.

(ब) मागासवर्गीयांच्या ७० टक्के राखीव जागा भरण्याची कार्यपद्धती :

(i) उपरोक्त (४)(अ) प्रमाणे खुल्या वर्गाच्या ३० टक्के जागांसाठी निवड झालेल्या मागासवर्गीय प्रवर्गातील विद्यार्थ्यांच्यानंतर खालोखाल गुणवत्ता/गुणांक प्राप्त केलेल्या मागासवर्गीय प्रवर्गातील विद्यार्थ्यांच्या 'मागासप्रवर्ग निहाय स्वतंत्र याद्या' तयार कराव्यात. (जसे की, अ.जाती, अ.जमाती, वि.जा. -अ, भ.ज.-ब, भ.ज.-क, भ.ज.-ड, इमाव, सा.शै.मा.व. आणि आ.दु.घटक याप्रमाणे...) सदर याद्या त्या-त्या मागासप्रवर्गाच्या विद्यार्थ्यांच्या गुणवत्ता/गुणांकनिहाय असतील. तदनंतर, उपरोक्त (४) मध्ये विहित मागासप्रवर्गनिहाय टक्केवारीप्रमाणे प्रत्येक मागासप्रवर्गाच्या वाट्याला आलेल्या जागांवर, सदर याद्यांमधील विद्यार्थ्यांना प्रवेश द्यावेत.

(ii) उपरोक्त (ब) (i) प्रमाणे प्रवेश प्रक्रिया राबविल्यानंतर, जर कोणत्याही मागासवर्गीय प्रवर्गासाठी आरक्षित असलेल्या जागांपैकी काही जागा रिक्त राहिल्यास, अशा जागांपैकी एकूण प्रवेश क्षमतेच्या जास्तीत जास्त ०२ टक्केपर्यंत विशेष मागास प्रवर्गातील (SBC) विद्यार्थ्यांना गुणवत्तेनुसार प्रवेशासाठी प्राधान्य देण्यात यावे.

- (iii) उपरोक्त (ब) (ii) नुसार ०२ टक्केपर्यंत विशेष मागास प्रवर्गातील विद्यार्थ्यांना प्रवेश देवूनही जर मागासवर्गीय प्रवर्गासाठी आरक्षित असलेल्या जागांपैकी काही जागा रिक्त राहिल्या तर, अशा रिक्त जागा खालीलप्रमाणे मागासवर्गीय प्रवर्गाच्या गटांमधील अन्य प्रवर्गातून गुणवत्तेनुसार अदलाबदलीने (Inter-Changeability ने) भराव्यात ;

गट १	अनुसूचित जाती आणि अनुसूचित जमाती	या दोन प्रवर्गात अदलाबदल करावी.
गट २	विमुक्त जाती (अ) आणि भटक्या जमाती (ब)	या दोन प्रवर्गात अदलाबदल करावी.
गट ३	भटक्या जमाती (क) आणि भटक्या जमाती (ड) आणि इतर मागासवर्ग	या तीन प्रवर्गात अदलाबदल करावी.

- (iv) उपरोक्त (ब) (iii) नुसार, संबंधीत गटांमध्ये अदलाबदल करून झाल्यानंतरही मागासवर्गीय प्रवर्गाच्या जागा रिक्त राहिल्या तर, त्या जागा अन्य सर्व मागासवर्गीय प्रवर्गातील विद्यार्थ्यांची गुणवत्तेनुसार सरमिसळ करून भरण्यात याव्यात.
- (v) उपरोक्त (ब) (iv) नुसार, कार्यवाही केल्यानंतरही मागासवर्गीय प्रवर्गाच्या जागा रिक्त राहिल्यास, प्रवेश समितीने निर्णय घेऊन सदर जागा खुल्या प्रवर्गातून गुणवत्तेनुसार भराव्यात व रिक्त ठेवू नयेत. केलेल्या कार्यवाहीचा अहवाल विद्यापीठाचे कुलसचिव व विशेष कक्षाला पाठविण्यात यावा.

सर्वसाधारण सुचना :

- नियमानुसार आरक्षण धोरणाची अंमलबजावणी करणेकामी काही अडचणी असल्यास, विद्यापीठातील विशेष कक्षाला संपर्क करावा.
- विद्यापीठ अनुदान आयोग/राज्य शासन व विद्यापीठाने वेळोवेळी निर्गमित केलेली परिपत्रकं / निर्णयानुसार अपंग, सैन्य दलात सक्रिय सेवेत असलेले (ॲक्टिव्ह सर्व्हिसेस) / कर्मचारी तसेच माजी सैनिक यांची पाल्ये व खेळाडू ह्या वर्गवारीत विद्यार्थ्यांना त्यांच्या विहित टक्केवारीनुसार त्यांच्या संबंधीत खुल्या किंवा मागासवर्गीय प्रवर्गातील राखीव जागांमधून आडवे (Horizontal) आरक्षण देण्यात यावे.
- खुल्या प्रवर्गातून निवड झालेल्या मागासवर्गीय विद्यार्थ्यांचे देखील, शिष्यवृत्ती आणि फ्रि-शिपचे अर्ज न चुकता विहित मुदतीत भरून घ्यावेत आणि सदर अर्जांची विहित मुदतीत पडताळणीची कार्यवाही पूर्ण करावी.
- शासनाकडून प्रतिपूर्ती केली जाणारी कोणतीही फी (शुल्क) प्रवेशाच्या वेळी विद्यार्थ्यांकडून वसूल करू नये.
- महाराष्ट्र राज्याबाहेरील अन्य राज्यातून स्थलांतरित होऊन आलेल्या, मागासवर्गीय विद्यार्थ्यांना प्रवेशाच्या वेळी मागासवर्गीयांच्या राखीव जागेवर प्रवेश देण्यात येऊ नयेत. त्यांना खुल्या प्रवर्गातून प्रवेश देण्यात यावा.
- विद्यार्थ्यांना वसतीगृहाची सोय उपलब्ध असल्यास, वसतीगृहाची एकूण प्रवेश क्षमता विचारात घेऊन उपरोक्त क्र. (४) प्रमाणे आरक्षणाची अंमलबजावणी करावी.

(डॉ. विलास नांदवडेकर)

कुलसचिव

प्रती : मा. प्राचार्य/विभागप्रमुख/संचालक/प्रभारी,
विद्यापीठाचे सर्व पदव्युत्तर विभाग, संचलित व संलग्न महाविद्यालये,
महाराष्ट्र राज्य.